

## दिल्ली बुलाकर सोनिया ने दिए प्रमाणपत्र

हिन्दुस्तान संवाद

रायबरेली

बैसवारा एजुकेशन ट्रस्ट के सहयोग से पीपल ट्री वेन्चर्स के माध्यम से बैसवारा कॉलेज ऑफ़ स्किल डेवलपमेंट में युवकों को प्रशिक्षण दिलाया। इन प्रशिक्षित युवकों को दिल्ली बुलाकर कांग्रेस की राष्ट्रीय अध्यक्ष श्रीमती सोनिया गांधी ने प्रमाणपत्र प्रदान कर उनकी हौसलाआफजाई की।

ट्रस्ट के अध्यक्ष इंद्रेश विक्रम सिंह ने बताया कि इन युवकों को एक माह की क्लासरूम ट्रेनिंग एवं 11 माह की ऑन जॉब ट्रेनिंग आस्ट्रेलियन ट्रेनिंग कंपनी टैफे ने दिया। श्रीमती गांधी ने जिले के इन 44 प्रशिक्षण प्राप्त युवकों को दिल्ली बुलाकर प्रमाणपत्र प्रदान किए। उन्होंने बताया कि अब यह प्रशिक्षित युवक अंतरराष्ट्रीय स्तर पर रोजगार पाने के योग्य हो गए हैं। उन्होंने बताया कि ट्रस्ट ने अब तक 200 बच्चों को प्रशिक्षित किया है।



प्रशिक्षणार्थियों के साथ सांसद सोनिया गांधी (फाइल फोटो) • हिन्दुस्तान

अगले पाँच वर्षों में 10 हजार बच्चों को प्रशिक्षित करने का लक्ष्य है। इस अवसर पर ट्रस्ट के निदेशक सत्यनारायण सिंह, समन्वयक सी.पी. सिंह, मंत्री देवेन्द्र बहादुर

सिंह, पीपल ट्री वेन्चर्स के प्रबंध निदेशक संतोष पारुलकर, बैंक ऑफ़ इंडिया के महाप्रबंधक ए.पी. गूगल आदि उपस्थित रहे।